भारत के लिए वह गर्व का क्षण था जब भारतीय अन्तरिक्ष अनुसन्धान संगठन (इण्डियन स्पेस 
रिसर्च ऑर्गेनाइजेशन) ने मंगल ग्रह परिक्रमा अभियान (मार्स ऑर्बिटर मिशन - ४0) का 
प्रक्षेपण किया, जो अभी तक का ऐसा सबसे पहला अभियान है जिसने सफलतापूर्वक मंगल 


ग्रह की एक कक्षा में अपना उपग्रह स्थापित किया। मंगल ही क्यों? वह क्या बात है जो सौर 
मण्डल में हमारे दूसरे पड़ौसी ग्रहों की तुलना में मंगल को हमारे लिए ज्यादा खास बनाती है? 


किसी अन्य ग्रह की खोजबीन करने के द्वारा हम क्या हासिल करने की आशा करते हैं? यह 
लेख अन्तर्ग्रहीय अनुसन्धानों से सम्बन्धित ऐसे कुछ सवालों की छानबीन करता है और साथ 
ही व्यवहार में अन्तरिक्ष विज्ञान की कार्यप्रणाली के बारे में समझ भी निर्मित करता है। 


भा न रत ने 24 सितम्बर, 2044 को 
२ अन्तरिक्ष अनुसन्धान के क्षेत्र में 
अपनी यात्रा का एक प्रमुख पड़ाव 


हासिल किया। इस दिन भारत के पहले अनन्‍्तर्ग्रहीय 
अभियान एम.ओ.एम. के उपग्रह ने मंगल की 

कक्षा में प्रवेश किया। इस सफलता ने भारतीय 
अन्तरिक्ष अनुसन्धान संगठन (इण्डियन स्पेस रिसर्च 
ऑर्गेनाइजेशन - इसरो) को अमेरिकी, यूरोपीय 
तथा रूसी अन्तरिक्ष संस्थाओं की बिरादरी में 
शामिल कर दिया, जो अकेली ऐसी संस्थाएँ हैं 
जिन्होंने पहले ऐसी ही उपलब्धि हासिल की हैं । 


इसरो ने एम.ओ.एम. तथा उसकी 65 करोड़ 
किलोमीटर की यात्रा का वर्णन एक वैज्ञानिक 
अभियान के रूप में उतना नहीं किया जितना 
कि एक प्रौद्योगिकी प्रदर्शन अभियान के रूप में 
किया। भारत ने ऐसा पहले कभी नहीं किया था। 


प्रौद्योगिक रूप से हमसे अधिक विकसित जापान 
और चीन जैसे देशों ने किसी दूसरे ग्रह की कक्षा 
में उपग्रह स्थापित करने के प्रयास किए थे, पर वे 
असफल रहे थे। 


अन्तर्ग्रहीय यात्रा एक पेचीदा और जोखिमभरा 
उद्यम होता है। हमसे दस लाख किलोमीटर दूर 
स्थित एक ग्रह तक अन्तत: पहुँचने के यात्रापथ 
को निर्धारित करना कोई छोटा जोखिम नहीं होता। 
यह तथ्य, कि हम एक गतिमान प्रक्षेपण स्थल 
(पृथ्वी) पर स्थित हैं, और हमारा लक्ष्य ग्रह भी 
हमारे सापेक्ष गति कर रहा है, यात्रापथ के निर्धारण 
में निहित गणनाओं को और भी अधिक जटिल बना 
देता है। 


एम.ओ.एम. और उसके पहले चन्द्रयान अभियान 
की सफलता के द्वारा इसरो ने सुदूर गहन 


विज्ञान नई नजर से 


अन्तरिक्ष में संचार तथा अन्तरिक्ष यान की गति के 
दिशा नियंत्रण की अपनी प्रौद्योगिकीय क्षमताओं 
को बखूबी प्रदर्शित किया है। उसके साथ ही 
उसने अन्तर्ग्रहीय यात्राओं में समर्थ एक विश्वसनीय 
उपग्रह वाहक के रूप में ध्रुवीय उपग्रह प्रक्षेपण 
वाहन (पोलर सैटेलाइट लान्च व्हीकल -पी.एस. 
एल.वी.) की प्रतिष्ठा को भी स्थापित किया है। 


इस एक अकेले अभियान की सफलता से हम 
अनेक वैज्ञानिक सबक सीख सकते हैं। यह लेख 
उनमें से कुछ को प्रस्तुत करता है। 


4. मंगल ही क्‍यों? 

पृथ्वी से दूरी की दृष्टि से मंगल की अपेक्षा शुक्र 
हमारे अधिक निकट है। फिर इसरो ने अपने पहले 
अन्तर्ग्रहीय अभियान के लिए शुक्र के बजाय मंगल 
को क्‍यों चुना? 


इसके दो मुख्य कारण हैं : 


4. वैज्ञानिक अनुसन्धान की दृष्टि से शुक्र की 
तुलना में मंगल से पृथ्वी की साझा विशेषताएँ 
अधिक हैं। उन भूगर्भीय तथा जैविक प्रक्रियाओं 
को समझने के लिए जिन्होंने मंगल तथा पृथ्वी 
के विकास को आकार दिया हो सकता है, 
मंगल हमें भरपूर अवसर प्रदान करता है। साथ 
ही पृथ्वी से परे जीवन की खोज करने के लिए 
भी मंगल एक उत्कृष्ट विकल्प की तरह सामने 
आता है। 


2. शुक्र की तुलना में, बहुत ऊँचाई वाली 
परिक्रमा कक्षा से मंगल की सतह और उसके 
उतार-चढ़ावों के स्वरूप की विशेषताओं का 
अध्ययन करना अधिक आसान है। 


4.4 अतीत में पृथ्वी का सहोदर 

मंगल की जाँच-पड़ताल करने का सबसे जबर्दस्त 
कारण यह है कि कई दृष्टियों से अपने अतीत में 
मंगल की पृथ्वी से नजदीकी समानताएँ थीं। पृथ्वी 
के ही समान मंगल भी अपनी धुरी के चारों ओर 
लगभग उतनी ही (24 घण्टे की) अवधि में एक 
बार घूमता है। इसका मतलब है कि मंगल पर भी 
दिन और रात का चक्र पृथ्वी के जैसा ही होता है। 


आई वंडर.. 


पृथ्वी के ही समान, मंगल पर भी ऋतुएँ होती हैं 
क्योंकि इसकी घूमने की धुरी 25 डिग्री के कोण 
पर झुकी रहती है। जब इसके एक ध्रुव पर सर्दी 
की ऋतु होती है तो वहाँ बर्फ जम जाती है और 
बड़ा आकार ले लेती है। पर गर्मियों की ऋतु में 
जब उसे लम्बी अवधियों तक अधिक सीधी सूर्य की 
रोशनी मिलती है, तो यह बर्फ का विस्तृत शिखर 
पिघल जाता है| 


सामने के पृष्ठ पर दिया गया मंगल का चित्र हबल 
अन्तरिक्ष दूरदर्शी (स्पेस टेलिस्कोप) से लिया गया 
है। वह दर्शाता है कि किस तरह सर्दी और गर्मी 
की ऋतुओं में मंगल के उत्तरी ध्रुव पर बर्फ की 
मोटी परत बढ़ती और घटती है। 


वर्तमान में मंगल की सतह सूखी है, लेकिन इस 
ग्रह पर ऐसे कई भूगर्भीय प्रमाण मिले हैं जो यह 
संकेत देते हैं कि कभी उसके ऊपर पानी द्रव 
अवस्था में बहा करता था| उपग्रह से ली गई 
तस्वीरों में इस ग्रह के कई स्थानों पर प्रवाह से 
बनी घुमावदार नहरों जैसी संरचनाएँ दिखाई देती 
हैं। ये नहरें बहुत कुछ पृथ्वी के सूखे नदी तलों, 
झीलों के डेल्टाओं (मुहानों की भूमि) और जलमार्गों 
जैसी दिखती हैं जो बहते हुए पानी द्वारा सतह 
को काटकर बना दी जाती हैं। भूवैज्ञानिकों की 
परिकल्पना है कि सुदूर अतीत में किसी समय, 
मंगल पर जलवायु की परिस्थितियाँ द्रव अवस्था में 
पानी के होने के लिए उपयुक्त थीं। सम्भव है कि 
तब मंगल की सतह का लगभग एक-तिहाई भाग 
समुद्रों से भरा रहा हो। 


अब स्वाभाविक प्रश्न उठता है कि आखिरकार यह 
सारा पानी कहाँ चला गया? 


इसका कोई निश्चित उत्तर नहीं हैं, हालाँकि इस 

ग्रह का छोटा आकार मंगल के गोल पिण्ड में हुए 
रूपान्तरों (एक हल्के गरम और गीले ग्रह से उस 
ठण्डे और सूखे पर्यावरण वाले ग्रह में बदलना जो 
हमें आज दिखाई देता है) का एक बड़ा कारण हो 
सकता है। 


वर्तमान में मंगल का वायुमण्डल बहुत पतला है 
और अधिकांश रूप से वह कार्बन डाईआक्साइड 


मंगल के उत्तरी ध्रुव की चोटी 

(००0) का बना है। उसका वायुमण्डल इतना पतला 
है कि मार्स की सतह पर उसका दबाव, पृथ्वी की 
समुद्री सतह पर वायुमण्डलीय दबाव के केवल 
लगभग ॥/00 वें भाग के बराबर है। हो सकता है 
कि अतीत में परिस्थितियाँ काफी भिन्‍न रही हों । 


बहुत सम्भावना इस बात की है कि अतीत में मंगल 
पर ८0, (जो गर्मी को सोखने वाली ग्रीनहाउस 
गैस है) का घना वायुमण्डल रहा हो, जिसके 
कारण उसकी सतह का तापमान पानी को द्रव 
अवस्था में मौजूद रहने के लिए पर्याप्त गरम हो | 
समय बीतने के साथ, सौर हवाओं (सोलर विंड्स 
- सूर्य से निकले आवेशित कणों की सतत धारा 
जो एक सेकेण्ड में कई सौ किलोमीटर की गति से 
प्रवाहित होती है) के शक्तिशाली धक्कों ने धीरे-धीरे 
मंगल के वायुमण्डल से गैसों को हटा दिया होगा। 
छोटा ग्रह होने के कारण मंगल का चुम्बकीय क्षेत्र 
बहुत कमजोर था और सोलर हवाओं से ढाल की 
तरह ग्रह की रक्षा कर सकने के लिए उस प्रकार 
पर्याप्त नहीं था जैसा कि पृथ्वी का चुम्बकीय 

क्षेत्र अपने वायुमण्डल की रक्षा करता है। इसके 

अलावा मंगल की सतह के कम मुरुत्वाकर्षण का 
भी नतीजा था कि वह उन गैसों को पकड़े नहीं 
रख सका जो धीरे-धीरे उड़कर अन्तरिक्ष में जा 
रही थीं | 

मंगल के वायुमण्डल के क्षीण होने की इस प्रक्रिया 
के दृश्यात्मक विवरण के लिए नासा की गोडार्ड 
वीडियो प्रस्तुतियों को निम्न वैबसाइटों पर देखें : 

जब वायुमण्डल का घनत्व कम हुआ होगा, तब 
द्रव अवस्था में मौजूद पानी सीधे-सीधे वाष्प में 
परिवर्तित होता गया होगा। जिस तापमान पर पानी 
द्रव अवस्था से वाष्प अवस्था में बदलता है उसे 
उसका क्वथनांक (ब्वॉयलिंग प्वाइंट) कहते हैं। 

और वह दबाव पर निर्भर करता है जैसा कि यहाँ 
एक ग्राफ में दर्शाया गया है। जैसे-जैसे मंगल पर 
वायुमण्डलीय दबाव कम हुआ होगा, उसके परिवेश 
का तापमान उसकी सतह पर मौजूद पानी का 


विज्ञान नई नजर से 


वायुमण्डल की हानि को कैसे नापा जाता है? 
वर्तमान दौर में मंगल पर जो भी थोड़ा-सा 
वायुमण्डल शेष रह गया है, उसमें मौजूद 
ड्यूटीरियम तथा हाइड्रोजन की प्रचुरता के 
अनुपात (0//) का मापन करके, वैज्ञानिक 
उसके क्षय होने की दर का आकलन करने 
की कोशिश कर रहे हैं। हाइड्रोजन की तुलना 
में दोगुना भारी होने के कारण ड्यूटीरियम 
हाइड्रोजन की तुलना में ज्यादा धीमी गति 

से कम होगा। मंगल के वायुमण्डल में 0/॥+ 
के प्रारम्भिक अनुपात का वास्तविक रूप से 
सम्भव अनुमान लगाकर और इस अनुपात का 
वर्तमान मान मापकर, अतीत में वायुमण्डल 

के क्षीण होने की दर का आकलन किया जा 
सकता है। 


वाष्पीकरण करने के लिए पर्याप्त ऊँचा रहा होगा। 
इस प्रकार से उत्पादित पानी की समस्त वाष्प 
बाहरी अन्तरिक्ष में निकल गई होगी । 

हालाँकि मंगल के धरातल का अधिकांश पानी 
वाष्प बनकर उड़ चुका है, वैज्ञानिकों का अनुमान 


पानी - दबाव तथा क्वथनांक 


है कि मंगल की सतह से कई हजार मीटर नीचे 
उसके अन्दर द्रव अवस्था में पानी के खासे बड़े 
भण्डार अभी भी मौजूद हो सकते हैं। इस पानी के 
महत्त्वपूर्ण अंश इस ग्रह के ध्रुवीय क्षेत्रों में लगभग 
60 डिग्री उत्तर तथा दक्षिण के अक्षांश के परे 
स्थित हैं, जैसा कि अगले चित्र में दर्शाया गया है। 


जीवन को जैसा हम यहाँ पृथ्वी पर जानते हैं, 
उसके प्रकट होने तथा उसके विकास के लिए 
पानी को नितानत आवश्यक माना जाता है। 


आई वंडर.. 


द्रव अवस्था को लॉँघते हुए, 

सीधे बर्फ से वाष्प बनना 

वह तापमान जिस पर बर्फ पानी में बदलता 
है उसे पानी का गलनांक (मैल्टिंग पाइंट) 
कहते हैं और जिस तापमान पर पानी वाष्प में 
बदलता है उसे उसका क्वथनांक (बॉयलिंग 
पाइंट) कहते हैं। अवस्था परिवर्तन के ये दोनों 
तापमान परिवेश के वायुमण्डलीय दबाव पर 
निर्भर करते हैं। कम दबाव की स्थितियों में 
गलनांक तथा क्वथनांक, दोनों ही घट जाते 
हैं। मंगल की सतह पर दबाव पृथ्वी के समुद्री 
धरातल पर के वायुमण्डलीय दबाव के 4% से 
भी कम है। ऐसे कम दबाव की स्थितियों के 
अन्तर्गत जब ध्रुवीय बफ के शिखर पिघलते 
हैं, तो बर्फ में मौजूद ८0, तथा ॥,0 दोनों ही 
सीधे अपने वाष्प रूप में परिवर्तित हो जाते 
हैं। इस प्रक्रिया को उत्सादन (सबलिमेशन) 
कहते हैं। 


इसलिए मंगल पर पानी खोजना या उसकी 
मौजूदगी का कोई प्रमाण खोजना, मंगल के सभी 
अभियानों का एक प्रमुख लक्ष्य रहा है। 


मंगल के पानी का मानचित्र: यह मंगल के गोल पिण्ड 


की मिट्टी का मानचित्र है जो उसमें निहित पानी की 
मात्रा की निचली सीमाएँ दर्शाता है। इन मात्राओं के 
अनुमान वहाँ हाइड्रोजन की विपुलता के आधार पर 
निर्धारित किए गए हैं, जिसे नासा के मार्स ऑडेसी 
अन्तरिक्षयान के गामा किरणों के स्पैक्ट्रोमीटर कक्ष में 
उसके न्यूट्रोन स्पैक्ट्रीमीटर घटक के द्वारा नापा गया है। 
पानी-द्रव्यमान अनुपातों के सर्वाधिक मान, 30 प्रतिशत 
से अधिक से लेकर 60 प्रतिशत से काफी ज्यादा तक, 
उसके ध्रुवीय क्षेत्रों में अर्थात उत्तर या दक्षिण में 60 डिग्री 
अक्षांशों के परे स्थित हैं। आभार : नासा। 


/ 44% 
/ 

मंगल के गोले का सर्वेक्षण करने वाला (मार्स ग्लोबल 

सर्वेयर) रोबोट युक्त अन्तरिक्ष यान, जो वर्तमान में मंगल 

की परिक्रमा कर रहा है, से लिया गया फोटोग्राफ | 

ग्रह की सतह पर अनेक नालियाँ दिखाई दे रही हैं जो 

पृथ्वी पर मौजूद प्रवाह मार्गों के ही समान हैं। ये निशान 

अतीत में मंगल पर पानी के प्रवाह का परिणाम हो सकते 

हैं। फोटो आभार : जेपीएल, नासा 


यूरोपियन स्पेस एजेंसी के मार्स एक्सप्रेस यान पर लगे 
हाई रिजोल्यूशन स्टीरियो कैमरे से लिया गया मंगल की 
सतह का फोटोग्राफ | इस तस्वीर में, किसी समय ग्रह 
की सतह पर बहने वाले पानी द्वारा बनाई गई प्रवाही 
नालियों के साथ ही, हम कुछ खड्डों को भी देख सकते 
हैं जो सम्भवत: क्षुद्र ग्रहों के मंगल से टकराने के कारण 
बने होंगे। आभार : ईएसए / डीएलआर » एफयू बर्लिन 
(जी. न्‍्यूकम) 


4.2 विहंगम दृष्टि से दिखाई देने वाला नीचे 
का दृश्य 

शुक्र की अपेक्षा मंगल को अधिक वांछनीय 

लक्ष्य बनाने का एक अन्य मजबूत कारण है कि 
एकबारगी अन्तरिक्ष यान के मंगल की एक कक्षा 
में स्थापित हो जाने के बाद, इस ग्रह की सतह 


की बनावट और उसकी विशेषताओं के बारे में 
जानकारी एकत्रित करना काफी सुविधाजनक 
होता है। 


शुक्र पर बहुत घना वायुमण्डल है। शुक्र की सतह 
पर उसके वायुमण्डल के कारण पड़ने वाला दबाव, 
पृथ्वी के समुद्र की सतह के वायुमण्डलीय दबाव 
से 90-400 गुना अधिक होने का अनुमान है। घने 
बादलों की कई परतें उसकी सतह को एक मोटे 
कम्बल की तरह घेरे रहती हैं। अधिक ऊँचाई पर 
उस ग्रह की परिक्रमा करने वाले किसी अन्तरिक्ष 
यान पर लगे उपकरण इस अपारदर्शी आवरण में 
से झँककर एक स्पष्ट विहंगम दृश्य देख नहीं देख 
सकेंगे | किसी भी परिक्रमा अभियान की वैज्ञानिक 
सम्भावनाओं के मार्ग में यह एक बड़ी बाधा है। 


शुक्र का वायुमण्डल सतह पर उतरने वाले 
अन्तरिक्ष यानों के लिए अनुकूल नहीं है। शुक्र 

के वायुमण्डल में भारी मात्राओं में मौजूद ८0, ने 
ग्रह को गरमाने का शक्तिशाली प्रभाव (ग्रीनहाउस 
इफैक्ट) पैदा कर दिया। शुक्र की सतह पर 
औसत तापमान 450 डिग्री सेन्‍्टीग्रेड है, जो इसे 
सौर मण्डल का सबसे गरम, यहाँ तक कि बुध 

से भी अधिक गरम, ग्रह बना देता है। वहाँ बहुत 
ताकतवर हवाएँ भी रहती हैं जो 300 किलोमीटर 
प्रति घण्टे या उससे भी अधिक गति से चलती हैं। 
उनके कारण वायुमण्डल बहुत उथल-पुथल वाला 
होता है। ऐसी कठिन और प्रतिकूल परिस्थितियों 
के चलते सतह पर उतरने वाले यानों पर लगे 
उपकरणों के लिए किसी भी अवधि तक उचित ढंग 
से अपना काम कर सकना बहुत कठिन होता है। 


इसकी तुलना में मंगल, उसके पतले धुँए जैसे 
वायुमण्डल में से झाँककर नीचे सतह तक का पूरा 
दृश्य देख सकने की सुविधा प्रदान करता है। 


प्रक्षेपण की समय-खिड़की 

प्रक्षेषण का समय एक अत्यन्त महत्त्वपूर्ण निर्णय 
होता है जो कई कारकों के आधार पर निर्धारित 
होता है। प्रक्षेपण की एक आदर्श तारीख वह होती 
है जब अन्तरिक्ष यान को उसके नियोजित यात्रा 
पथ पर भेजने के लिए सबसे कम मात्रा में प्रोपैलेंट 


विज्ञान नई नजर से 


(राकेट को तीव्र गति से धकेलने वाला ईंधन) की 
जरूरत होती है। ईंधन पूरे अभियान के वजन को 
बढ़ा देता है और ईंधन बहुत खर्चीला भी होता है। 


प्रक्षेपण की दिशा अभियान की लागतों पर प्रभाव 
डालने वाली एक महत्त्वपूर्ण कारक होती है। हम 
अपने भोलेपन में सोच सकते हैं कि बाह्य अन्तरिक्ष 
में किसी लक्ष्य तक जाने के लिए सबसे सक्षम 
तरीका पृथ्वी से राकेट को सीधे इच्छित दिशा 

में प्रक्षेपित कर देना है। लेकिन सीधी रेखा जैसा 
यात्रा पथ ऊर्जा को खर्च करने का बहुत अक्षम 
और खर्चीला तरीका है। 


अन्तरिक्ष यान की पूरी यात्रा में से, उसके प्रारम्भिक 
चरणों में ही उसके राकेट का सर्वाधिक ईंधन खर्च 
हो जाता है, जब प्रक्षेपण वाहन उठने की और 
तीव्र गति से पृथ्वी के गुरुत्वाकर्षण क्षेत्र से निकल 
भागने की कोशिश कर रहा होता है। इस चरण में 
कुछ विकल्पों को चुनकर बहुत-सा ईंधन बचाया 
जा सकता है। 


4. पृथ्वी सूर्य के चारों ओर 4,00,000 किलोमीटर 
प्रति घण्टा (लगभग 30 किमी »सेकेण्ड) की 
गति से चक्कर लगा रही होती है। यदि प्रक्षेपण 
वाहन की गति को बढ़ाते हुए उसी दिशा में 
धकेल दिया जाए जिसमें पृथ्वी सूर्य का चक्कर 
लगा रही हो तो उससे वाहन की गति में बड़ी 
प्रारम्भिक बढ़त मिल जाएगी (वैसी ही जैसी 
बढ़त हमें तब मिलती है, जब हम किसी चलते 


हुए वाहन में से कूदते हैं और जिसके कारण 
हम कुछ गति से उसी दिशा में कुछ दूर तक 
दौड़ते रहते हैं)। 

2. पृथ्वी अपनी धुरी पर पश्चिम से पूर्व की ओर 
घूमती है। भूमध्य रेखा पर, पृथ्वी की सतह 
4600 किलोमीटर प्रति घण्टे की रफ्तार से घूम 
रही होती है। भूमध्य रेखा पर स्थित किसी 
प्रक्षेपण स्थल से यदि राकेट को पूर्व की दिशा 
में प्रक्षेपित किया जाए, तो पृथ्वी के घूमने की 
गति का लाभ मिलने से उस राकेट का वेग 
बढ़ जाता है। 


इसलिए, पृथ्वी के घूमने (स्पिन) की और सूर्य 

के चारों ओर चक्कर लगाने की उसकी दिशा में 
ही प्रक्षेपण करने से, प्रक्षेपण वाहन अपनी ऊँचाई 
बढ़ाने के प्रयास में इन गतियों का सर्वाधिक लाभ 
ले सकता है। 


प्रक्षेपण का उचित अवसर दर्शाने वाला रेखाचित्र 


पृथ्वी की कक्षा 


£ पृथ्वी की कक्षा" 


. अनुसन्धान उपकरण / 
: के पहुँचने के समय : ०० / 


| 
/ 
5 
| 
/ 


। हम | मंगल की स्थिति 
| ५ | ह | 29 7 भाब5 ] ७ 


मंगल की कक्षा 


आई वंडर.. 


दे # ९ -३४४७४७ मंगल की कक्षा 
अनुसन्धान उपकरण के प्रक्षेपण 
के समय मंगल की स्थिति 


१ # )|% 

अनुसन्धान उपकरण के प्रक्षेपण 
के समय मंगल की स्थिति 


सतह के कमजोर गुरुत्वाकर्षण बल के कारण, 
उस धूल को वापिस बैठने में कई सप्ताह लग 
जाते हैं। यह स्पष्ट नहीं है कि बहुत पतला 
वायुमण्डल होने के बावजूद ये आँधियाँ इतनी 
विराट कैसे हो जाती हैं और कैसे इतने लम्बे 
समय तक मंगल पर बनी रहती हैं । 


मंगल के गोल पिंड पर धूल भरी आँधियाँ 


[ दे हे 


हबल अन्तरिक्ष दूरदर्शी से लिया गया चित्र 


विशाल कोनियन्स (घाटियाँ) : सौर मण्डल में 
सबसे बड़ी कैनियन (घाटी) मंगल पर ही है। 
मैरीनर वैली (इसका नाम मैरीनर 9 अन्तरिक्ष 
यान के नाम पर पड़ा जिसने इस घाटी को 
खोजा था) कहलाने वाली यह विशाल घाटी, 
मंगल की मध्य रेखा के किनारे-किनारे चलती 
है। यह लगभग 4000 किलोमीटर लम्बी है 
अर्थात उतनी ही लम्बी जितना एशिया 
महाद्वीप है। यह घाटी अतीत में आई बाढ़ों 
के कई शेष चिन्ह दर्शाती है, जिनमें गहरी 
प्रवाह नालियाँ भी हैं जो किसी समय ऊपर 
की सतह से इस खाई में तेजी से बहकर 
आने वाले पानी द्वारा काटकर बनाई गई हो 
सकती हैं। 


() मंगल की मैरीनर घाटी तथा; () चित्रकार के 
द्वारा दर्शाई गई मैरीनर घाटी : मंगल की मध्य 
रेखा के किनारे दिखने वाला खाई का क्षेत्र ही 
मैरीनर घाटी है, जो सौर मण्डल की सबसे बड़ी 
घाटी है। अगला चित्र एक चित्रकार द्वारा चित्रित 
मैरीनर घाटी की छवि है। आभार : नासा। 


ज्वालायुखीय पर्वत : सौर मण्डल में सबसे विशाल 
पर्वत होने का गौरव भी मंगल को ही प्राप्त है। 
इसके विराट पर्वत माउण्ट ओलम्पस की चोटी 
की ऊँचाई 22 किलोमीटर है और आधार का 
घेरा 600 किलोमीटर का है। यह पृथ्वी के सबसे 
ऊँचे पर्वत माउण्ट एवरेस्ट से तीन गुना बड़ा है। 
मंगल पर बड़ी संख्या में बुझ चुके ज्वालामुखीय 
पर्वत मौजूद हैं और उनमें भी माउण्ट ओलम्पस 
सबसे ऊँचा है। मंगल पर ओलम्पस मोन्स नाम 
का एक ढाल ज्वालामुखी (शील्ड वोल्केनो) भी 
है। उग्रतापूर्वक पिघली हुई राख और लावा 
उगलने के बजाय, ढाल ज्वालामुखी पिघले हुए 
पदार्थ के धीरे-धीरे उनकी ढलानों पर नीचे बहते 
हुए जम जाने के कारण निर्मित होते हैं। 


मंगल का माउण्ट ओलम्पस 4 : सौर मण्डल की 

सबसे ऊँची चोटी माउण्ट ओलम्पस मंगल पर है। 
नासा के एक उपग्रह से लिया गया यह चित्र अब 
बुझ चुके इस ज्वालामुखीय पर्वत को नजदीक से 
दिखाता है। आभार : नासा 


विज्ञान नई नजर से 


प्रक्षेपण वाहन तथा ले जाया जाने वाला 
एम.ओ.एम. उपकरण समूह (पेलोड) 

हर उपग्रह या अन्तरिक्ष यान को वांछित कक्षा में 
धकेलकर ले जाने और स्थापित करने के लिए 
एक प्रक्षेपण वाहन की आवश्यकता होती है। 
आमतौर पर प्रक्षेपण वाहन मानव-रहित राकेट होते 
हैं। मंगल ग्रह परिक्रमा अभियान (मार्स ऑर्बिटर 
मिशन-एम.ओ.एम.) को ध्रुवीय उपग्रह प्रक्षेपण 
वाहन (पोलर सैटेलाइट लॉच व्हीकल-पी.एस.एल. 
वी.) के द्वारा प्रक्षेपेत किया गया। पी.एस.एल.वी. 
में शक्तिशाली ईंधन (प्रोपैलेंट) भण्डार वाले चार 
अलग-अलग खण्ड होते हैं, जो उड़ान के विभिन्‍न 
चरणों में प्रजज्लित होकर काम करते हैं। उपग्रह 
को पेलोड (ले जाया जाने वाला भार) कहा जाता 
है| पी.एस.एल.वी.में यह पेलोड राकेट के चौथे 
और आखिरी खण्ड से जुड़ा रहता है (दिए गए 
फोटोग्राफ को देखें) | 


उपग्रह को एक ऊष्मा कवच (कई पदार्थों से 
निर्मित एक मजबूत परत जो दो अर्ध-भागों में 
बँटी रहती है जिनको बाद में जोड़ दिया जाता है) 
के भीतर बन्द किया जाता है। इस ऊष्मा कवच 
में भीतर ताप और ध्वनि को सोखने वाली परतों 
के गद्देनुमा पैड लगे रहते हैं। जब राकेट आवेग 
हासिल करता है तो उसके जो बाहरी भाग पृथ्वी 
के वायुमण्डल के सीधे सम्पर्क में आते हैं, वे 
उनके और वायुमण्डल के बीच के घर्षण के कारण 
कई हजार डिग्री के तापमान तक गरम हो जाते 
हैं। ऊष्मा कवच अवरोध बनकर इस वायुगतिकीय 
ताप (ऐरोडायनेमिक हीटिंग) से उपग्रह की रक्षा 
करता है। 


राकेट का हर खण्ड उसकी उड़ान के दौरान 
अलग-अलग समय पर प्रज्वलित होता है, पूरा 
जलकर चुक जाता है और फिर अलग होकर गिर 
जाता है। सबसे आखिर में पी.एस.एल.वी.राकेट के 
चौथे खण्ड से वह ऊष्मा कवच वाला हिस्सा अलग 
होता है जिसके भीतर पेलोड रहता है। यह अलग 
होना सामान्यतया उड़ान प्रारम्भ होने के 3 मिनट 
के भीतर होता है जब राकेट 430 किलोमीटर की 
ऊँचाई हासिल कर लेता है। 


आई वंडर.. 


पी.एस.एल.वी.-सी 25 का फोटोग्राफ, यह वह राकेट 

है जो मंगल परिक्रमा अभियान को ले गया था। इस 
राकेट की ऊँचाई 45 मीटर है, व्यास 3 मीटर है और 
वजन लगभग 300 टन है| यह राकेट 4500 किलोग्राम 
भार तक के पेलोड को जियोसिंक्रोनस ऑर्बिट (पृथ्वी के 
समान गति से घूमने वाली कक्षा, जो पृथ्वी के सापेक्ष 
स्थिर रहती है) में स्थापित कर सकता है। 

6: इसरो 


मंगल ग्रह परिक्रमा अभियान के उपग्रह में पाँच 
वैज्ञानिक उपकरण लगे हुए हैं। ये पाँच उपकरण 
तीन ऐसे व्यापक विषय क्षेत्रों का अध्ययन करने के 
लिए हैं जिन सभी का सम्बन्ध मंगल की जलवायु 
तथा उसकी भूगर्भीय संरचना को बेहतर ढंग से 
समझने से है। पेलोड के इन उपकरणों और उनके 
वैज्ञानिक उद्देश्यों का नीचे वर्णन किया गया है। 


रूप, जो मीथेनोजेन्स कहलाते हैं, अपनी 
पाचन की रसक्रिया के परिणामस्वरूप मीथेन 
पैदा करते हैं। यदि मंगल का वातावरण भी 
सूक्ष्मजीवों के जीवन को सहारा देता है तो 
वहाँ पर भी मीथेन का ऐसा जैविक स्रोत 
होना सम्भव है। 


मंगल परिक्रमा अभियान का अन्तरिक्ष यान (चित्र में वह 
सोने की परत से ढँका हुआ दिखाई दे रहा है) जिसे 
पी.एस.एल.वी.-सी 25 के चौथे खण्ड से जोड़ा जाता है 
और जो यहाँ ऊष्मा कवच के भीतर बन्द होने के लिए 
तैयार है। 8 : इसरो 


होती है। यह माप इसका एक अनुमान प्रदान 
करेगा कि मंगल का वायुमण्डल कितनी तेजी 
से क्षीण हो रहा है। 


5. थर्मल इन्फ्रारैड इमेजिंग स्पेक्ट्रीमीटर : इस 
उपकरण का प्रयोजन मंगल की सतह पर 
मौजूद खनिजों का मानचित्र बनाना है। इस 
काम को यह उस थर्मल रेडियेशन (अर्थात 
ऊष्मा के विकिरण) को पकड़कर करता है, 
जिसे सूर्य के प्रकाश से तपी हुई मंगल की 
सतह उत्सर्जित करती है। स्पेक्ट्रोमीटर में 
प्रवेश करने वाले इन्फ्रारैड प्रकाश को फोटोन 


3. मंगल पर मीथेन की उपस्थिति पकड़ने वाला ऊर्जाओं के छोटे-छोटे हिस्सों में अलग कर 
एक उपकरण (मीथेन सैंसर) : इसे मंगल के दिया जाता है और उनमें से हर ऊर्जा पर 
वायुमण्डल में मीथेन के अणुओं की थोड़ी एक चित्र निर्मित होता है। 


-सी भी मौजूदगी की तलाश करने के लिए 
लगाया गया है। यह एक अरब अणुओं में 


मीथेन के एक अणु जितने अत्यधिक कम निष्कर्ष 

सान्द्रण स्‍तर तक उस गैस की उपस्थिति मंगल ग्रह का अनुसन्धान एक चल रही गाथा है। 
को भी पकड़ सकता है। मंगल पर मीथेन जब आप इस लेख को पढ़ रहे हैं, तब भी कक्षा 
की मौजूदगी का प्रमाण मिलना उस पर में परिक्रमा करने वाले कई उपग्रह और रोबोट 
सूक्ष्मजीवों (माइक्रोब) के रूप में जीवन की मंगल का सर्वेक्षण कर रहे हैं। वे मंगल के 
उपस्थिति का संकेत दे सकता है। पृथ्वी पर वायुमण्डल, उसकी जलवायु, सतह के 

मौजूद मीथेन का खासा बड़ा हिस्सा जैविक उतार-चढ़ावों, और उसकी मिट्टी के संघटन के 
स्रोतों से पैदा हुआ है। कुछ सूक्ष्म-जीवन बारे में विस्तृत जानकारी प्रदान कर रहे हैं, साथ 


(फ) विज्ञान नई नजर से 


ही वे पूरे समय मंगल पर पानी और सूक्ष्मजीवन 
रूपों की मौजूदगी की भी खोज कर रहे हैं | 
सितम्बर 2044 से भारत का मंगल ग्रह परिक्रमा 
अभियान भी इस सामूहिक प्रयास में शामिल हो 
गया है। 


सौर मण्डल के सभी ग्रहों और अन्य छोटे पिण्डों 
में से, अभी एक पृथ्वी ही है जिसने जीवन को 
सहारा दिया है। हमारा ग्रह कैसे जीवन के लिए 
एक सुरक्षित शरण-स्थल के रूप में विकसित 

हुआ, इसकी प्रक्रिया अभी भी पूरी तरह नहीं समझी 


अन्त्ग्रहीय अभियानों के प्रकार 

अन्तर्ग्रहीय अन्तरिक्ष यान निम्न तीन में से 
किसी एक श्रेणी के या एक से अधिक श्रेणियों 
के अन्तर्गत आते हैं : (क) उड़ते हुए पास से 
गुजर जाने वाले (फ्लाईबाई) अन्तरिक्ष यान, 
(ख) कक्षा में चक्‍कर लगाने वाले अन्तरिक्ष 
यान (ऑरबबिंटर्स), (ग) धरातल पर उतरने वाले 
अन्तरिक्ष यान (लैंडर्स) 


(क) फ्लाईबाई अन्तरिक्ष यान : ये ऐसे अभियान 
होते हैं जिनका यात्रा पथ उन्हें अन्त में 
लक्ष्य ग्रह से दूर ले जाता है। वे कभी 
भी किसी ग्रह की परिक्रमा कक्षा में कैद 
नहीं हो जाते। उन्हें अपेक्षित जानकारी 
एकत्रित करने का एकमात्र अवसर तब 
मिलता है, जब वे उन आकाशीय पिण्डों 
के पास से गुजरते हैं जिनमें अभियान की 
दिलचस्पी होती है। उनका विशेष लाभ 
यह है कि उसी अन्तरिक्ष यान को एक 
से अधिक चीजों (ग्रहों, चन्द्रमाओं, क्षुद्र 
ग्रहों आदि) के बारे में जानकारी हासिल 
करने के लिए इस्तेमाल किया जा सकता 
है, बशर्ते कि अन्तरिक्ष यान का यात्रा पथ 
उसे उस पिण्ड के पास तक ले जाए। 
प्रारम्भिक अन्तर्ग्रहीय अभियान प्रमुख रूप 
से फ्लाईबाई ही थे। उनके कुछ उदाहरण 
हैं : वॉएजर 4,2, मैरीनर 4-40, पायोनियर 
40 एवं 44|। 


आई वंडर.. 


गई है। इसका उत्तर पाने की एक सम्भावना मंगल 
जैसे ग्रहों की जाँच-पड़ताल करने में दिखाई देती 
है, जो किसी समय जीवन के रह सकने लायक 
संसार थे, पर जो धीरे-धीरे उस स्थिति से दूर 
चले गए | 


मंगल के बारे में और भी बहुत कुछ पढ़ने के लिए 
इस वैबसाइट को देखें : रू 


(ख) ऑरबिंटर्स : ये ऐसे अन्तरिक्ष यान होते हैं 
जो ग्रहों की या ग्रहों के चन्द्रमाओं की 
एक परिक्रमा कक्षा में प्रवेश करते हैं। बाद 
के वर्षों के कई मंगल अभियान, जैसे कि 
मार्स ग्लोबल सर्वेयर, मार्स ऑडेसी और 
मेवन (एमएवीईएन), ऑर्बिटर्स की श्रेणी 
में ही आते हैं। इसरो का चन्द्रयान तथा 
मंगल परिक्रमा अभियान भी इसी श्रेणी में 
आते हैं। 

(ग) लैंडर्स : ये ऐसे अन्तरिक्ष यान होते हैं 
जिन्हें किसी ग्रह की सतह पर उतरने 
के लिए उपयुक्त बनाया जाता है। लैंडर्स 
पर अक्सर कैमरे लगे रहते हैं जो सतह 
के स्तर पर उसके उतार-चढ़ावों और 
आकारों की तस्‍वीरें ले सकते हैं। उन 
पर ऐसे उपकरण भी होते हैं जो ग्रह 
की सतह से मिट्टी या चट्टान के नमूने 
लेकर उनका वहीं विश्लेषण करने 
में सक्षम होते हैं| लैंडर का ही एक 
अतिरिक्त स्वरूप रोवर (इधर-उधर घूमने 
वाला उपकरण) होता है, जो वास्तव में 
एक रोबोट नुमा अन्तरिक्ष यान होता है, 
जिसकी रचना इधर-उधर घूमते हुए, ग्रह 
के अधिक बड़े क्षेत्र का सर्वेक्षण करने के 
लिए की जाती है। 
लैंडर्स को आमतौर पर ऑब्िंटर्स से 
उतारकर संचालित किया जाता है। जुड़वाँ 
रोवर्स, स्पिरिट तथा अपार्चुनिटी, इनके 
उत्तम उदाहरण हैं। 


मंगल के अनुसन्धान का इतिहास 

मनुष्य के द्वारा मंगल ग्रह का अनुसन्धान बहुत 
पहले 4960 के दशक में आरम्भ हुआ था। 4960 
और 4970 के बीच के दस सालों में, तब के 
सोवियत रूस तथा अमेरिका के द्वारा इसके लिए 
42 प्रयास किए गए | लगातार कई असफलताओं 
के बाद, नवम्बर 4964 में अमेरिका का अन्तरिक्ष 
यान मैरीनर 4 पहला ऐसा (फ्लाईबाई) अन्तरिक्ष 
यान था जो सफलतापूर्वक मंगल के निकट से 
गुजरा | 

निराशाजनक रहे हैं। नीचे दी गई तालिकाएँ मंगल 
के अनुसन्धानों के समयबद्ध सिलसिले के इतिहास 
को संक्षेप में प्रस्तुत करती हैं। (जानकारी साभार : 

उनका शोधकार्य यह समझने पर केन्द्रित है कि तरह गैलेक्सियों के बाहर बड़े पैमाने पर 
वितरित हुआ है। वे नियमित रूप से ऐस्ट्रोनोमी से सम्बन्धित शैक्षणिक और सार्वजनिक विज्ञान ग्रसार गतिविधियों में 
अपना योगदान देते हैं। बीच-बीच में दक्षिण भारत के सांस्कृतिक इतिहास की छानबीन करने के लिए उन्हें अक्सर 
यात्राएँ करना पसन्द है। अनुवाद : भरत त्रिपाठी 

